



КОМОРА НА РЕПУБЛИКА МАКЕДОНИЈА ЗА ПРИВАТНО ОБЕЗБЕДУВАЊЕ

Ул.50 Дивизија, бр.34, 1000 Скопје, тел. 02 3 225 000, факс 02 3 298 073

www.obezbeduvanje.org.mk

До: Членки на Комора на РМ за приватно обезбедување и сите правни лица кои вршат приватно обезбедување

ИЗВЕСТУВАЊЕ

За

ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ОРУЖЈЕТО

Службен весник на РМ, бр. 97 од 28.5.2018 година

Неофицијален пречистен текст на одредби кои се однесуваат на приватното обезбедување

Член 16

Одобрение за набавување на оружје на правно лице се издава врз основа на претходно поднесено писмено барање за издавање одобрение за набавување на оружје, ако правното лице има:

- 1) оправдани причини за набавување на оружје и
- 2) простор за безбедно сместување и чување на оружјето.

Правните лица кои набавуваат оружје заради приватно обезбедување, покрај условите од ставот 1 на овој член потребно е да имаат работници кои имаат засновано работен однос на неопределено време во тоа правно лице.

Членот 18-а се брише.

Член 22

Дозволата за поседување на оружје на правното лице се издава со рок на важење од десет години.

Дозволата за поседување на оружје може да биде продолжена по писмено барање на правното лице, поднесено до надлежниот орган најдоцна најдоцна до денот на истекот на рокот на нејзиното важење.

Кон барањето за продолжување на дозволата за поседување на оружје, правното лице потребно е да достави доказ дека ги исполнува условите од членот 16 став 1 на овој закон.

Против решението со кое се одбива да се продолжи дозвола за поседување на оружје, подносителот на барањето има право на жалба до комисијата во рок од 15 дена од денот на приемот на решението.

Член 23

Правните лица кои поседуваат оружје врз основа на дозвола за поседување на оружје, истото можат да го дадат на користење само на работници кои имаат засновано работен однос на неопределено време во тоа правно лице и вршат приватно обезбедување, а кои ги исполнуваат условите од членот 9 на овој закон.

По барање на правното лице од ставот 1 на овој член, надлежниот орган на корисникот на оружјето ќе му издаде дозвола за носење на оружје, со рок на важење од десет години.

Дозволата за носење на оружје од ставот 2 на овој член содржи лични податоци и фотографија за работникот за обезбедување.

Рокот на важење на дозволата за носење на оружје ќе се продолжи, по барање на правното лице, ако лицето на чие име дозволата гласи и понатаму ги исполнува условите од членот 9 на овој закон. Барањето за продолжување на дозволата за носење на оружје правното лице ја поднесува најдоцна до денот на истекот на рокот на нејзиното важење.

Работникот на кој му престанал работниот однос во правното лице од ставот 1 на овој член, на денот на престанувањето на работниот однос е должен оружјето и дозволата за носење на оружје да ги предаде на одговорното лице во правното лице.

Правното лице од ставот 4 на овој член е должно во рок од осум дена од денот на престанувањето на работниот однос, писмено да го извести надлежниот орган за работникот на кој му престанал работниот однос, а на чие име гласи дозволата за носење на оружје. Надлежниот орган веднаш ја поништува дозволата за носење на оружје.

Член 24

Физичките лица од членот 23 на овој закон се должни оружјето да го носат само за време на вршењето на своите работи и задачи на приватно обезбедување, со налогот за носење на оружје издаден од правното лице согласно со закон.

Член 35

Сопственикот на оружјето од членот 4 став 5 точки 8 и 9 од Законот за оружјето („Службен весник на Република Македонија“ број 7/2005, 47/2006, 42/2007, 86/2008, 72/10, 158/11, 119/13, 164/13, 152/15, 193/15 и 55/16) е должен да ја замени потврдата за оружјето со дозвола за оружје, односно дозвола за поседување на оружје, со лично поднесување на барање за заменување на потврдата со дозвола за оружје, односно дозвола за поседување на оружје, во рок од пет години од влегувањето во сила на овој закон.

Јуни 2018

Комора на РМ за приватно обезбедување
Стручна служба